



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 27.05.2024 TIME : 07.25 AM

പ്രധാന വാർത്തകൾ

- 1). രാജ്യത്ത് അവസാന ഘട്ട ലോക് സഭാ തിരഞ്ഞെടുപ്പിന്റെ പ്രചാരണം ഊർജ്ജിതമാക്കി മുന്നണികൾ.  
**The campaigns for the final phase of Loksabha elections are intensively progressing in the nation.**
- 2). റേമൽ ചുഴലിക്കാറ്റ് കര തൊട്ടു. പശ്ചിമബംഗാളിലെ വിവിധ ജില്ലകളിൽ കനത്ത മഴ തുടരുന്നു. സ്ഥിതിഗതികൾ വിലയിരുത്തി പ്രധാനമന്ത്രി.  
**Severe cyclonic storm Remal made landfall. Heavy rain continues in various districts of West Bengal. PM Narendra Modi reviewed the situation.**
- 3). ഗുജറാത്തിലെ രാജ് കോട്ടിൽ ഉണ്ടായ തീ പിടിത്തത്തിൽ സ്വമേധയാ കേസെടുത്ത് ഹൈക്കോടതി. സംഭവത്തിൽ ആറ് പേർ അറസ്റ്റിൽ. കേസ് ഇന്ന് പരിഗണിക്കും.  
**The Gujarat High Court has taken suo motu cognizance of the Rajkot fire tragedy and is set to hear the matter today. Meanwhile six arrested in connection to the incident.**
- 4). കേരളത്തിൽ നാല് വർഷ ബിരുദ കോഴ്സ് സംബന്ധിച്ച അവബോധ പരിപാടിക്ക് ഇന്ന് തുടക്കം.  
**In Kerala, the awareness program regarding the four year degree course to begin today.**
- 5). ഇസ്രായേലിൽ റോക്കറ്റ് ആക്രമണം നടത്തി ഹമാസ്. സംഭവത്തിൽ ആർക്കും പരിക്കില്ലെന്ന് ഇസ്രായേൽ സൈന്യം.  
**Hamas has launched a big rocket attack at Israel. No injuries reported said Israel military.**
- 6). ഐ പി എൽ ക്രിക്കറ്റ് കിരീടം സ്വന്തമാക്കി കൊൽക്കത്ത നൈറ്റ് റൈഡേഴ്സ്. ഹൈദരാബാദിനെ പരാജയപ്പെടുത്തിയത് എട്ട് വിക്കറ്റിന്.  
**Kolkata Knight Riders bagged the IPL cricket trophy by defeating Hyderabad for eight wickets.**

=====

---

## CAMPAIGNING - (INTRO)

ലോക്സഭാ തിരഞ്ഞെടുപ്പിന്റെ അവസാനഘട്ട പ്രചാരണം ഉൾക്കൊള്ളുന്നു. വിവിധ രാഷ്ട്രീയ കക്ഷികളുടെ പ്രധാന നേതാക്കൾ പ്രചാരണ രംഗത്ത് സജീവമാണ്.

വിശദാംശങ്ങളിലേക്ക്...

### -VOICE

ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്നലെ ഉത്തർപ്രദേശിൽ മൂന്ന് റാലികളിൽ പങ്കെടുത്തു. മിർസാപൂർ, ഘോസി, ബാംസഗാവ് എന്നിവിടങ്ങളിൽ നടന്ന റാലികളിലാണ് പ്രധാനമന്ത്രി പങ്കെടുത്തത്. ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ബിഹാറിലെ കാരാക്കാട്ട്, സാസാരാം പാർലമെന്റ് മണ്ഡലങ്ങളിലെ തിരഞ്ഞെടുപ്പ് റാലികളെ അഭിസംബോധന ചെയ്തു. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് മിർസാപൂർ, വാരാണസി, ചന്ദൗലി, ഘോസി, ഗൊരഖ്പൂർ എന്നിവിടങ്ങളിൽ റാലികൾ നടത്തി. ബിജെപി ദേശീയ അധ്യക്ഷൻ ജെപി നല്ലു ജഹാനാബാദ്, ആരാ, നാളന്ദ ലോക്സഭാ മണ്ഡലങ്ങളിലെ പൊതുയോഗങ്ങളെ അഭിസംബോധന ചെയ്തു. ജെഡിയു അധ്യക്ഷനും മുഖ്യമന്ത്രിയുമായ നിതീഷ് കുമാറും എൽജെപിയുടെ രാംവിലാസ് മേധാവി ചിരാഗ് പാണ്ഡാനും മറ്റ് എൻഡിഎ നേതാക്കളും തിരഞ്ഞെടുപ്പ് റാലികളിൽ പങ്കെടുത്തു. കോൺഗ്രസ് നേതാവ് രാഹുൽ ഗാന്ധി ഹിമാചൽ പ്രദേശിലെ ഷീംല പാർലമെന്റ് മണ്ഡലത്തിൽ രണ്ടിടങ്ങളിൽ റാലികളിൽ സംസാരിച്ചു. എഐസിസി ജനറൽ സെക്രട്ടറി പ്രിയങ്ക ഗാന്ധി പഞ്ചാബിലെ ചണ്ഡീഗഢ്, പട്യാല എന്നിവിടങ്ങളിൽ പൊതുപരിപാടികളിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ ബിഹാറിലെ സാസാരാമിൽ തിരഞ്ഞെടുപ്പ് റാലികളെ അഭിസംബോധന ചെയ്തു. സമാജ് വാദി പാർട്ടി അധ്യക്ഷൻ അഖിലേഷ് യാദവ് ഉത്തർപ്രദേശിലെ ബലിയ, സലേംപൂർ എന്നിവിടങ്ങളിൽ റാലികളിൽ പങ്കെടുത്തു.

=====

**REMAL-CYCLONE**

റേമൽ ചുഴലിക്കൊടുക്കാറ് കര തൊട്ടു. അർദ്ധരാത്രിയോടെ ബംഗ്ലാദേശിലെ ഖേപ്പു പാരയ്ക്കും പശ്ചിമബംഗാളിലെ സാഗർ ദ്വീപിനും ഇടയിലാണ് ചുഴലിക്കാറ് തീരം

തൊട്ടത്. ചുഴലിക്കാറ്റിനെ തുടർന്ന് സുന്ദർബന്നിലും സൗത്ത് 24 പർഗാനാസ് നോർത്ത് 24 പർഗാനാസ് ജില്ലകളിലെ തീരപ്രദേശത്ത് കനത്ത മഴ തുടരുകയാണ്. ഹൗറ, ഹൂഗ്ലി, കൊൽക്കത്ത, നാദിയ ജില്ലകളിലും ശക്തമായ

മഴയുണ്ട്. ചുഴലിക്കൊടുക്കാറ്റിന്റെ പശ്ചാത്തലത്തിൽ പ്രധാനമന്ത്രി നരേന്ദ്രമോദിയുടെ നേതൃത്വത്തിൽ ഇന്നലെ അവലോകനയോഗം ചേർന്നു. ചുഴലിക്കാറ്റിനെ നേരിടാനുള്ള തയ്യാറെടുപ്പുകൾ യോഗം വിലയിരുത്തി. കേന്ദ്രം എല്ലാവിധ സഹായവും വാഗ്ദാനം ചെയ്തിട്ടുണ്ട്. അടിയന്തിര സാഹചര്യം നേരിടാൻ സജ്ജമെന്ന് നാവികസേനയും അറിയിച്ചു.

=====

**REV. EVE. REMAL**

റേമൽ കൊടുക്കാറ്റിനെ നേരിടാൻ പശ്ചിമ ബംഗാളിലെ നബാന ഭവനിലെ സെക്രട്ടറിയറ്റിൽ പ്രത്യേക കൺട്രോൾ റൂമുകൾ ആരംഭിച്ചു. ദുരന്ത മുന്നൊരുക്കങ്ങൾക്കായി കൊൽക്കത്ത പൊലീസ് ആസ്ഥാനത്ത് സംയോജിത കൺട്രോൾ റൂമുകളും പ്രവർത്തനം ആരംഭിച്ചിട്ടുണ്ട്. 21 മണിക്കൂർ വരെ വിമാനയാത്രകൾ റദ്ദാക്കാൻ തീരുമാനിച്ചതായി കൊൽക്കത്ത വിമാനത്താവള അധികൃതർ അറിയിച്ചു.

=====

---

**RAJKOT**

ഗുജറാത്തിലെ രാജ്കോട്ടിൽ അമ്യൂസ്സെൻറ് പാർക്കിലുണ്ടായ തീപിടിത്തത്തിൽ ടിആർപി ഗെയിം സോൺ ഉടമസ്ഥർ ഉൾപ്പെടെ ആറു പേർക്കെതിരെ ഹൈക്കോടതി സ്വമേധയാ കേസെടുത്തു. മനപൂർവ്വമല്ലാത്ത നരഹത്യയാണ് കേസെടുത്തത്. കേസ് ഇന്ന് പരിഗണിക്കും. ഗെയിം സോൺ ഉടമ യുവരാജ് സിങ് സോലങ്കി ഉൾപ്പെടെ രണ്ടു പേരെ അറസ്റ്റു ചെയ്തതായി രാജ്കോട്ട് സിറ്റി പൊലീസ് കമ്മീഷണർ അറിയിച്ചു. 27 പേരാണ് തീപിടിത്തത്തിൽ മരിച്ചത്. വെൽഡിങ് തൊഴിലാളിയുടെ അശ്രദ്ധ തീപിടിത്തത്തിന് കാരണമായെന്നാണ് പ്രാഥമിക നിഗമനമെന്ന് സ്ഥലം സന്ദർശിച്ച ഗുജറാത്ത് ആഭ്യന്തരമന്ത്രി ഹർഷ് സംഘ്വി പറഞ്ഞു.

=====

**LG-DELHI FIRE**

ഡൽഹിയിൽ കുട്ടികളുടെ ആശുപത്രിയിലുണ്ടായ തീപിടിത്തത്തിൽ അന്വേഷണത്തിന് ഉത്തരവിടാൻ ചീഫ് സെക്രട്ടറിയോടു നിർദ്ദേശിച്ച് ലഫ്റ്റനന്റ് ഗവർണർ വി കെ സക്സേന. വിവേക് വിഹാറിലെ ആശുപത്രിയിലുണ്ടായ തീപിടിത്തത്തിൽ ആറ് നവജാതശിശുക്കൾക്ക് ജീവൻ നഷ്ടമായിരുന്നു. നിരവധിപേർക്കു പരിക്കേറ്റു. കുടുംബങ്ങളുടെ ദുഃഖത്തിൽ പങ്കുചേരുന്നതായും പരിക്കേറ്റവർ എത്രയും വേഗം സുഖം പ്രാപിക്കട്ടേയെന്നും ലഫ്റ്റനന്റ് ഗവർണർ പറഞ്ഞു.

=====

**PM-EX GRATIA**

ഗുജറാത്തിലും ഡൽഹിയിലുമുണ്ടായ ദാരുണമായ തീപിടിത്തത്തിൽ ജീവൻ നഷ്ടമായവരുടെ കുടുംബങ്ങൾക്ക് പ്രധാനമന്ത്രി നരേന്ദ്ര മോദി ധനസഹായം പ്രഖ്യാപിച്ചു. മരിച്ചവരുടെ അടുത്ത ബന്ധുക്കൾക്ക് പ്രധാനമന്ത്രിയുടെ



---

ദേശീയ ദുരിതാശ്വാസ നിധിയിൽനിന്ന് രണ്ട് ലക്ഷം രൂപ വീതം ധനസഹായം നൽകും. പരിഷ്കേറ്റവർക്ക് 50,000 രൂപ വീതം നൽകുമെന്നും പ്രധാനമന്ത്രിയുടെ ഓഫീസ് അറിയിച്ചു.

=====

**RAIN KERALA**

കേരളത്തിൽ ബുധനാഴ്ച വരെ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം മുതൽ എറണാകുളം വരെയുള്ള ആറ് ജില്ലകളിൽ ഇന്ന് മഞ്ഞ ജാഗ്രതയാണ്. മലയോര മേഖലകളിൽ മണ്ണിടിച്ചിൽ, ഉരുൾപൊട്ടൽ, മലവെള്ളപ്പാച്ചിൽ എന്നിവയ്ക്ക് സാധ്യതയുള്ളതിനാൽ ജാഗ്രത തുടരണമെന്നും മുന്നറിയിപ്പുണ്ട്.

=====

**MINISTER R BINDU**

നാലുവർഷ ബിരുദ കോഴ്സുകളിലേക്ക് പ്രവേശിക്കുന്നതിനുള്ള ഒരുക്കങ്ങൾ വിവിധ സർവ്വകലാശാലകൾ അതിദ്രുതം പൂർത്തിയാക്കി വരികയാണെന്ന് ഉന്നതവിദ്യാഭ്യാസ്യ മന്ത്രി ആർ ബിന്ദു പറഞ്ഞു. വിവിധ സർവ്വകലാശാലകൾ കേന്ദ്രീകരിച്ച് കോളേജ് പ്രിൻസിപ്പൽമാർക്കും അക്കാദമിക് കോർഡിനേറ്റർമാർക്കും പുതിയ സംവിധാനത്തെപ്പറ്റി അവബോധം നൽകുന്ന പരിപാടിക്ക് ഇന്ന് തുടക്കമാവും. കാലിക്കറ്റ് സർവ്വകലാശാലയ്ക്ക് കീഴിലെ വളാഞ്ചേരി എം ഇ എസ് കെവീയെം കോളേജിലാണ് സംസ്ഥാനതല പരിപാടിക്ക് തുടക്കമാവുന്നത്. കാലിക്കറ്റ് സർവ്വകലാശാലയിലെ എല്ലാ അഫീലിയേറ്റഡ് കോളേജുകളിലെയും പ്രിൻസിപ്പാൾമാരും അക്കാദമിക് കോർഡിനേറ്റർമാരും പരിപാടിയിൽ പങ്കെടുക്കും.

=====

---

## **HAMAS ROCKET ATTACK**

മധ്യ ഇസ്രായേലിലെ ടെൽ അവിവ് പ്രദേശത്ത് ഹമാസിന്റെ റോക്കറ്റ് ആക്രമണം. തെക്കൻ ഗസയിലെ റഫാ പ്രദേശത്ത് നിന്നും വന്ന എട്ടോളം റോക്കറ്റുകളിൽ പലതും വെടിവെച്ചിട്ടുതായും ആക്രമണത്തിൽ ആർക്കും പരിക്കില്ലെന്നും ഇസ്രായേൽ സൈന്യം അറിയിച്ചു. അന്താരാഷ്ട്ര നീതിന്യായകോടതിയുടെ ഉത്തരവനുസരിച്ചാതെ റഫയിൽ ഇസ്രായേൽ രൂക്ഷ ആക്രമണം തുടരുന്ന പശ്ചാത്തലത്തിലാണ് ഹമാസിന്റെ തിരിച്ചടി. നാല് മാസത്തിനിടെ ആദ്യമായാണ് ഹമാസ് മധ്യ ഇസ്രായേലിനെ ആക്രമിക്കുന്നത്. ഇസ്രായേലും ഹമാസും തമ്മിലുള്ള വെടിനിർത്തൽ ചർച്ചകൾ അടുത്തയാഴ്ച പുനരാരംഭിക്കാനിരിക്കെയാണ് ആക്രമണം.

=====

## **IPL - (INTRO)**

ഐ പി എൽ ക്രിക്കറ്റ് ഫൈനലിൽ ഹൈദരാബാദിനെ തകർത്ത് കിരീടം സ്വന്തമാക്കി കൊൽക്കത്ത നൈറ്റ് റൈഡേഴ്സ്. ഐ.പി.എല്ലിലെ കൊൽക്കത്തയുടെ മൂന്നാം കിരീടമാണിത്.

ആകാശവാണി പ്രതിനിധി സുരേഷ് ബാബു  
തയ്യാറാക്കിയ റിപ്പോർട്ട്....

(VOICE,....)

=====

## **JAISHANKAR BHARAT RISE**

ലോകത്തിലെ അതിവേഗം വളരുന്ന സമ്പദ് വ്യവസ്ഥയായി ഇന്ത്യ മാറിക്കഴിഞ്ഞതായി വിദേശകാര്യ മന്ത്രി എസ് ജയ്ശങ്കർ. വാറാണസിയിൽ 'ആഗോള നയതന്ത്രത്തിൽ ഇന്ത്യയുടെ ഉയർച്ച' എന്ന പരിപാടിയിൽ സംസാരിക്കുകയായിരുന്നു അദ്ദേഹം. ന്യൂഡൽഹിയുടെ വിദേശനയത്തിന്റെ വിജയം ആദ്യന്തര നയത്തിന്റെ പ്രകടനമാണെന്ന് അദ്ദേഹം പറഞ്ഞു.

---

രാജ്യത്തെ ഉയർന്ന വളർച്ചാ നിരക്കും, കയറ്റുമതിയിലുള്ള വർധനവും ആഗോളതലത്തിൽ ഇന്ത്യയുടെ യശസ്സ് ഉയർത്തി. സംരംഭ മേഖലയിൽ ഇന്ത്യയുമായി സഹകരിച്ച് പ്രവർത്തിക്കാൻ ലോകരാജ്യങ്ങൾ ആഗ്രഹിക്കുന്നതായും കേന്ദ്രമന്ത്രി പറഞ്ഞു.

=====

**TELECOM DIRECTIVES**

ഇന്ത്യൻ പൗരന്മാരുടെ മൊബൈൽ ഫോൺ നമ്പറുകളിലേക്ക് അന്താരാഷ്ട്ര തട്ടിപ്പ് സംഘങ്ങൾ കോൾ ചെയ്യുന്നതു തടയാൻ ടെലികോം സേവനദാതാക്കൾക്ക് കേന്ദ്ര സർക്കാരിന്റെ നിർദ്ദേശം. കോളിങ് ലൈനിൽ കൃത്രിമം കാട്ടി ഇന്ത്യയിൽ നിന്നുള്ള മൊബൈൽ നമ്പരാണെന്നു തോന്നും വിധമാണ്, തട്ടിപ്പുകാർ അന്താരാഷ്ട്ര കോളുകൾ ചെയ്യുന്നത്.

ഇത് നിരവധി സൈബർ കുറ്റകൃത്യങ്ങൾക്കും സാമ്പത്തിക തട്ടിപ്പുകൾക്കും കാരണമാകുന്നതായി വാർത്താവിനിമയ മന്ത്രാലയം പ്രസ്താവനയിൽ അറിയിച്ചു.

=====

**ACC- ARMY CHIEF**

കരസേനാ മേധാവി ജനറൽ മനോജ് പാണ്ഡെയുടെ സേവന കാലാവധി ഒരു മാസം കൂടി ദീർഘിപ്പിച്ചു.

ജൂൺ 30 വരെ കാലാവധി ദീർഘിപ്പിക്കാനാണ് ക്യാബിനറ്റ് അപ്പോയിന്റ്മെന്റ്സ് കമ്മിറ്റി അനുമതി നൽകിയത്.

ഈ മാസം 31 വരെയായിരുന്നു കാലാവധി. 2022 ഏപ്രിൽ 30നാണ് ഇദ്ദേഹത്തെ കരസേനാ മേധാവിയായി നിയമിച്ചത്.

=====

**KANNUR - DEATH**

അന്തരിച്ച ദേശീയ വടംവലി താരം മാത്യൂസ് മാത്യൂവിൻ്റെ മൃതദേഹം നാളെ വൈകിട്ട് കണ്ണൂർ മണിക്കടവ് സെൻ്റ് തോമസ് ഫൊറോന പള്ളി സെമിത്തേരിയിൽ സംസ്കരിക്കും. ഈ മാസം അഞ്ചുവരെ ചെന്നൈയിൽ നടന്ന അഖിലേന്ത്യ

---

സർവകലാശാല വടംവലി ചാമ്പ്യൻഷിപ്പിൽ സ്വർണമെഡൽ നേടിയ കാലിക്ട് സർവകലാശാല ടീമിലെ ഒന്നാം നമ്പർ താരമായിരുന്നു മാത്യൂസ് മാത്യു. 21 വയസ്സായിരുന്നു . തൃശ്ശൂർ കൊടകര സഹൃദയ കോളേജിലെ അവസാന വർഷ ബി.എസ്സി. വിദ്യാർഥിയാണ്.

=====

**HAJJ**

വിശുദ്ധ നഗരമായ മക്കയിലേക്ക് ചരിത്രത്തിലാദ്യമായി അതിവേഗ ട്രെയിനിൽ യാത്ര ചെയ്ത് ഇന്ത്യയിൽ നിന്നുള്ള ഹജ്ജ് തീർത്ഥാടകർ. മണിക്കൂറിൽ 300 കിലോമീറ്റർ വരെ വേഗതയിൽ സഞ്ചരിക്കാൻ കഴിയുന്ന ട്രെയിൻ സർവീസ് ജിദ്ദയ്ക്കും മക്കയ്ക്കും ഇടയിലുള്ള യാത്രാ സമയം പകുതിയായി കുറയ്ക്കും. ഇന്ത്യയിൽ നിന്നുള്ള ഏകദേശം 32,000 തീർത്ഥാടകർ ഈ വർഷം ട്രെയിൻ സേവനം പ്രയോജനപ്പെടുത്തുമെന്നാണ് കരുതുന്നത്.

=====

=====

=====

